



# वन उत्पादकता संस्थान, रांची



## भारतीय संविधान दिवस समारोह

26.11.2019

ज्ञात हो कि भारतवर्ष के संविधान को संविधान सभा द्वारा 26 नवम्बर, 1949 के दिन पारित किया गया था। अतः भारत सरकार के निर्देशानुसार दिनांक 26.11.2019 को पूर्वाह्न 11.30 बजे वन उत्पादकता संस्थान, रांची के सभागार में भारतीय संविधान दिवस आयोजित किया गया। इसी के साथ इस वर्ष संविधान के पारित होने के 70 वर्ष के पूर्ण होने के उपलक्ष्य में 26.11.2019 से 26.11.2020 तक के कार्यक्रम का भी शुभारंभ किया गया।

इस अवसर पर सर्वप्रथम संस्थान के वरिष्ठ वैज्ञानिक डा. शरद तिवारी ने संविधान बनाने के ध्येय पर चर्चा की एवं भारत के संविधान को बनाने वाले डा. भीम राव अंबेडकरजी का योगदान का भी उल्लेख किया व यह भी कहा कि हमारा संविधान विश्व में श्रेष्ठतम है।

संस्थान के समूह समन्वयक (अनुसंधान) डा. योगेश्वर मिश्रा ने कहा कि भारतीय संविधान दिवस के अतिरिक्त कानून दिवस के रूप में भी मनाया जाता है। इन्होंने यह भी चर्चा की कि आजादी के बाद भारत के संविधान बनाने में लगभग दो वर्ष लग गए तथा संविधान के अंतर्गत लगभग एक लाख सत्रह हजार तीन सौ उनहत्तर शब्दों का उपयोग किया गया है तथा यह विश्व का सबसे बड़ा संविधान है जिसे कई देशों के संविधान के मसौदे द्वारा तैयार किया गया है, तब जाकर भारत का संविधान एक खूबशूरत संविधान बना। इन्होंने यह भी बताया कि संविधान पीठ के द्वारा संविधान में संसोधन कर नये कानून भी पारित किए जाते हैं। उदाहरण के लिए वर्तमान में ही वर्ष 2017 में बांस प्रजाति को अकाष्ठ वनोत्पाद से अलग कर दिया गया।

संस्थान के निदेशक डा. नितिन कुलकर्णी ने भारत के संविधान के बारे में विस्तृत से अवगत कराया। इन्होंने संविधान के अंतर्गत भारतीय नागरिकों का मौलिक अधिकार एवं मौलिक कर्तव्य के बारे में भी चर्चा की। हम भारतीय नागरिक अपनी मौलिक अधिकार को अधिक अच्छे से जानते हैं परन्तु मौलिक कर्तव्य के प्रति अनभिज्ञ रहते हैं। इन्होंने यह भी बताया कि हम सभी को भारतीय नागरिक के रूप में मौलिक अधिकार के साथ-साथ मौलिक कर्तव्य को भी पालन किया जाना चाहिए।

संस्थान के निदेशक ने अपने वक्तव्य में चर्चा किया कि भारतीय संविधान समारोह 26.11.2020 तक आयोजित किया जाना है इन्होंने भारत सरकार द्वारा उल्लेख किए गए वार्षिक कार्य योजना के बारे में भी चर्चा की। डा. नितिन कुलकर्णी, संस्थान के निदेशक ने संस्थान के सभी वैज्ञानिकों, अधिकारियों एवं कर्मचारियों को भारत के संविधान के बारे में शपथ दिलाया।

इस कार्यक्रम का संचालन श्रीमती रुबी एस. कुजूर, वैज्ञानिक सी. ने किया तथा कार्यक्रम को विस्तार प्रभाग के श्री एस.एन.वैद्य, मुख्य तकनीकी अधिकारी, श्री बी डी पंडित, तकनीकी अधिकारी, श्री सूरज कुमार तकनीकी सहायक एवं श्री आदर्श राज ने इस कार्यक्रम में अपना विशेष योगदान दिया।



# वन उत्पादकता संस्थान, रांची



संविधान दिवस की कुछ झलकियां



संविधान दिवस के उपलक्ष्य में निदेशक, वैज्ञानिकों, अधिकारियों तथा कर्मचारियों द्वारा शपथ ग्रहण